

చీటింగ్ కేసులో నిందితునికి జైలు శిక్ష మరియు జరిమానా విధించిన

న్యాయస్థానం

విజయవాడ నగర పోలీస్ కమీషనరేట్‌లోని టూటాన్ పోలీస్ స్టేషన్‌లో నమోదైన క్రెం.నెం.63/2017 సెక్షన్ 420 ఐ.పి.సి. కేసులో నిందితుడైన విజయవాడ, యనమలకుదురు భగత్ సింగ్‌నగర్‌కు చెందిన నేతగాని పూర్ణరాజు పై నేరం రుజువైనందున ది. 12.01.2022వ తేదీన ఫస్ట్ అడిషనల్ చీఫ్ మెట్రోపాలిటన్ మెజిస్ట్రేట్ శ్రీ టి.వి.యస్.యస్ ప్రకాష్ గారు నిందితునికి 1 సంవత్సరం జైలు శిక్ష మరియు రూ.1000/- జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, టూటాన్ పోలీస్ స్టేషన్ పరిధిలోని కొత్తపేట పిళ్ళకనకయ్య వీధికి చెందిన కణితి శివరామకృష్ణ, 2012వ సంవత్సరంలో ఫెడరల్ బ్యాంకు నందు గోల్డ్ అప్రైజర్‌గా పనిచేసేవాడని, ఆ సమయంలో నిందితుడైన నేతగాని పూర్ణరాజు బంగారం తాకట్టు పెట్టు నిమిత్తం బ్యాంకుకు వచ్చిన సమయంలో పరిచయం ఏర్పడినది. నిందితుడు హాసింగ్‌లోను ఇప్పించే కన్సలేటెంటును అని ఫిర్యాదిని నమ్మించి హాసింగ్‌లోన్ ఇప్పిస్తాను అని ఫిర్యాదు వద్ద నుండి పలు దఫాలుగా రూ.3 లక్షల రూపాయలను తీసుకుని అతనికి ఎటువంటి లోన్ ఇప్పించకుండా, ఇచ్చిన డబ్బులు తిరిగి ఇవ్వకుండా పలుమార్లు తిప్పించుకున్నాడు. కొద్దిరోజుల తరువాత ఫిర్యాది అడుగగా ఒక బ్యాంక్ చెక్ ఇచ్చినట్లు, ఆ చెక్కు బ్యాంక్‌లో వేయగా అది బౌన్స్ అయ్యినట్లు తెలుసుకుని వెంటనే ఫిర్యాది నిందితుని అడుగగా నిందితుడు ఫిర్యాదిని అసభ్యంగా మాట్లాడి బెదిరించినట్లు ఫిర్యాదు చేసినారు.

సదరు ఫిర్యాదుపై టూటాన్ పోలీసు వారు చీటింగ్ కేసు నమోదు చేసి విచారించి నిందితుడిని అదుపులోనికి తీసుకుని కోర్టులో హాజరుపర్చడం జరిగింది. కోర్టులో నిందితుని పై నేరం రుజువైనందున ది.12.01.2022వ తేదీన ఫస్ట్ అడిషనల్ చీఫ్ మెట్రోపాలిటన్ మెజిస్ట్రేట్ శ్రీ టి.వి.యస్.యస్ ప్రకాష్ గారు నిందితునికి 1 సంవత్సరం జైలు శిక్ష మరియు రూ.1000/- జరిమానా విధిస్తూ తీర్పునివ్వడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీమతి బి.పద్మావతి లక్ష్మి గారు, సి.యమ్.ఎస్. ఇన్‌స్పెక్టర్ మరియు వారి సిబ్బంది పర్యవేక్షణలో సాక్షులను విచారించడం జరిగింది.